

آداب

یہ آکاش وانی سرینگر ہے -
خبروں کا بلٹن لے کر مینبال وانی
پہلے اہم خبروں کی سرخیاں

بیڈ لائنز

*..... نوجوان ملک کی پائیدار ترقی کے سفر میں اپنا رول ادا کریں / کشمیر یونیورسٹی کے
21ویں کنوکیشن سے نائب صدر جمہوریہ سی پی رادھا کرشنن کا خطاب۔

*..... کنوکیشن سے لیفٹنٹ گورنر منوج سنہا اور وزیر اعلیٰ عمر عبداللہ کا بھی خطاب // طالب
علموں سے کی اپنی صلاحیتیں تعمیری سرگرمیوں میں استعمال کرنے کی تاکید۔

*... گلبرگ مینکھیلو انڈیا ونٹر گیمز کی اختتامی تقریب // کھیلونکے مرکزی وزیر ڈاکٹر منسکھ
منڈاویہ نے کھیلوں اور سیاحت کو فروغ دینے کا دُہرایا عزم۔
اور

*.... وزیر اعظم نریندر مودی کا اسرائیل کی پارلیمنٹ سے خطاب // اسرائیل کے اپنے ہم منصب
کے ساتھ کیا کئی معاملات پر تبادلہ خیال -

کنوکیشن

نائب صدر جمہوریہ سی پی رادھا کرشنن نے نوجوانوں سے تلقین کی ہے کہ وہ ملک کی پائیدار
ترقی کو یقینی بناتے ہوئے بھارت کو ہر شعبے میں عالمی لیڈر بنانے میں اپنا رول ادا کریں۔
آج کشمیر یونیورسٹی کے 21ویں کنوکیشن سے خطاب کرتے ہوئے نائب صدر نے کہا کہ بھارت
نہ صرف ٹیکنالوجی تیار کرنے والا ملک بن گیا ہے بلکہ اس کو اپنانے میں بھی عالمی سطح پر
سر فہرست ہے -

.....Cut 1....VP.....

نائب صدر نے ڈگریاں حاصل کرنے والے طالب علموں کے تئیں نیک خواہشات کا اظہار کرتے
ہوئے انہیں اپنی صلاحیتوں کو تعمیری سرگرمیوں میں استعمال کرنے کی تاکید کی - انہوں نے
نوجوانوں پر زور دیا کہ وہ منشیات کے استعمال سے دور رہیں۔

.....Cut 2....VP.....

اس موقع پر نائب صدر نے یونیورسٹی سے ڈگری مکمل کرنے والے کئی طلباء میناسناد اور گولڈ
میڈل تقسیم کئے - انہوں نے 1948 میں قائم کی گئی کشمیر یونیورسٹی کی مجموعی کارکردگی پر
اطمینان کا اظہار کرتے ہوئے یونیورسٹی عملے کی تعریف کی۔

کنوکیشن سے خطاب کرتے ہوئے یونیورسٹی کے چانسلر اور جموں کشمیر کے لیفٹنٹ گورنر
منوج سنہا نے کہا کہ حصول تعلیم سماج میں بدلاؤ لانے کا باعث بنتا ہے۔ انہوں نے فارغ التحصیل
ہونے والے طالب علموں کے مستقبل کے تئیں اپنی نیک خواہشات کا اظہار کرتے ہوئے یونیورسٹی
کی کارکردگی پر اطمینان کا اظہار کیا۔

.....LG.....

یونیورسٹی کے پرو چانسلر اور جموں کشمیر کے وزیر اعلیٰ عمر عبداللہ نے اپنے خطاب مینکھا
کہ ان کی سرکار جموں کشمیر کی صنعتی پالیسی کو عصر حاضر کے تقاضوں کے عین مطابق
ڈھالنے کیلئے مناسب اقدامات کر رہی ہے - انہوں نے کہا کہ جموں کشمیر میں ریسرچ اینڈ ڈیولپمنٹ
مراکز قائم کرنے کیلئے بھی اقدامات کئے جا رہے ہیں۔

.....CM.....

اس سے قبل یونیورسٹی کی وائس چانسلر پروفیسر نیلوفر خان نے مہمانوں کا استقبال کرتے ہوئے یونیورسٹی کی سرگرمیوں اور بنیادی ڈھانچے کا خلاصہ کیا۔

.....VC.....

حضرت بل MLA کنوکیشن میں وزیر تعلیم سکینہ ایتو، وزیر اعلیٰ کے مشیر ناصر اسلم وانی، نلین پرہات، یونیورسٹی کے فیکلٹی ممبران اور DGP سلمان علی ساگر، چیف سیکریٹری اٹل ڈلو، انتظامیہ کے کئی اعلیٰ افسران موجود تھے۔

ڈل VP

اس سے قبل نائب صدر جمہوریہ سی پی رادھا کرشنن نے آج صبح ایک کروڑ میں جھیل ڈل کی سیر کی۔ انہوں نے کہا کہ وہ جموں کشمیر میں مثبت بدلاؤ کو دیکھ کر کافی مطمئن ہوئے ہیں۔ نائب صدر نے ایکو ٹیور ازم کو فروغ دینے، قدرتی وسائل کو تحفظ فراہم کرنے اور مقامی آبادی کیلئے روزگار کے مواقعے پیدا کرنے کیلئے انتظامیہ کی تعریف کی۔

ملاقات

فوج کی 15 ویں کور کے جنرل آفیسر کمانڈنگ لیفٹنٹ جنرل پرشانت سری واستوا نے آج لوک بھون سرینگر میں لیفٹنٹ گورنر منوج سنہاکے ساتھ ملاقات کی۔

جاوید ڈار

زراعت کے وزیر جاوید احمد ڈار نے کہا ہے کہ حکومت زرعی سیکٹر کو فروغ دینے اور اس میں روزگار کے زیادہ سے زیادہ وسائل پیدا کرنے کیلئے ٹھوس اقدامات کر رہی ہے۔ اُدھے والا جموں میں آج میوؤں اور سبزیوں کیلئے جدید قسم کے پراسسنگ کم ٹریننگ سینٹر کا افتتاح کرنے کے بعد انہوں نے کہا کہ حکومت کسانوں کو با اختیار بنانے کی وعدہ بند ہے۔

وفد سکینہ

ایمپلائز کارڈنیشن کمیٹی کے ایک وفد نے آج سرینگر میں وزیر تعلیم سکینہ ایتو کے ساتھ ملاقات کے تعلق سے جموں کشمیر سرکار کے موقف Teacher Eligibility Test کی - وفد کے اراکین نے پر وزیر اعلیٰ اور وزیر تعلیم کا شکریہ ادا کیا۔ سکینہ ایتو نے کہا کہ حکومت اساتذہ کی فلاح و بہبود کیلئے وعدہ بند ہے۔

رمضان

رمضان المبارک کے پہلے عشرے کا آج 8 روزہ ہے۔ روزوں کا مطلب کھانے پینے سے رُکنے اور برائیوں سے دور رہنا ہے۔ اس بارے میں جب ہم نے وادی کے ایک عالم دین مولانا سید عبدالقیوم عطاری کے ساتھ بات کی تو انہوں نے کہا۔

-----V/O-- Ab. Qayoom

ہمدانی

رمضان المبارک کے 8 ویں روزے کی مناسبت سے آج زالڈگر سرینگر میں حضرت سید منصور صاحب کے آستان عالیہ پر ایک دینی مجلس منعقد ہوئی۔ اس موقعے پر میر واعظ مولوی ریاض احمد ہمدانی نے روزوں کی اہمیت اور فضیلت بیان کی۔

Only For Kashmir

زبیر سلیم

ماہ رمضان کے دوران بزرگ افراد کو اکثر جسم میں پانی اور نمکیات کی کمی کے نتیجے میں کی علامات اور اس سے بچاؤ کے بارے Dehydration تھکان محسوس ہوتی ہے۔ بزرگوں میں

میں وادی کے ایک معروف معالج اور بزرگوں کے طبی مسائل کے ماہر ڈاکٹر زبیر سلیم نے آکاشوانی نیوز کے ساتھ بات کرتے ہوئے کہا۔

.....Zubair Saleem.....

سپریم کورٹ

کی جانب سے 8ویں جماعت کیلئے شائع کی گئی اُس کتاب پر مکمل NCERT سپریم کورٹ نے پابندی عائد کر دی ہے جس میں ”عدلیہ میں رشوت خوری“ کے عنوان سے ایک باب شامل کیا گیا ہے۔ عدالت عظمیٰ نے مرکز اور تمام ریاستوں کے متعلقہ حکام کو اس کتاب کی تمام فزیکل کاپیاں ضبط کرنے اور ڈیجیٹل کاپیوں کو مکمل طور پر حذف کرنے کی ہدایت دی ہے۔

NGT

نے جموں کشمیر پولیوشن کنٹرول کمیٹی کو پلوامہ ضلع کے پدگام پورہ NGT نیشنل گرین ٹریبونل Garbage میں نیشنل ہائی وے 44 پر میونسپل کمیٹی اونٹی پورہ کی جانب سے قائم کی گئی کا از سر نو معائنہ کرنے کی ہدایت دی ہے۔ میونسپل کمیٹی اونٹی پورہ کو اس Dumping Site سلسلے میں مذکورہ جگہ سے کوڑا کرکٹ ہٹانے کی بھی ہدایت دی گئی ہے۔

منڈاویہ

کھیل کو دکن مرکزی وزیر ڈاکٹر منسکھ منڈاویہ نے کہا ہے کہ گلبرگ میں منعقد ہونے والا کھیلو انڈیا ونٹر گیمز کا اگلا شمارہ 15 روز پر محیط ہوگا۔ آج گالف کورس گلبرگ مینکھیلو انڈیا ونٹر گیمز کی اختتامی تقریب سے خطاب کرتے ہوئے انہوں نے کہا کہ جموں کشمیر میں سرمایہ کھیلوں کو تقویت بخشنے کیلئے نیشنل سینٹر آف ایکسی لئس قائم کیا جائے گا۔ انہوں نے جموں کشمیر مینکھیلو اور سیاحتی سرگرمیوں کو فروغ دینے کے مرکزی سرکار کے عزم کا اعادہ کیا۔

.....Byte.....

تقریب سے خطاب کرتے ہوئے جموں کشمیر کے کھیلوں کے وزیر ستیش شرما نے کہا۔

.....Byte.....

اس سے پہلے ڈاکٹر منسکھ منڈاویہ نے کئی کھلاڑیوں سے بات چیت کی۔ اس موقع پر گلبرگ فاروق احمد شاہ اور جموں کشمیر سپورٹس کونسل کی سیکریٹری نذرت گل بھی موجود MLA کے تھیں۔ اختتامی تقریب پر کئی تمدنی پروگرام پیش کئے گئے۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن

ہمارے خبروں کے بلیٹن اور نیوز روم کے پروگراموں، ڈسٹرکٹ نیوز لیٹر، نئی منزلیں اور شہر Radiokashmir@gmail.com شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں۔

----Gong----

وزیر اعظم

وزیر اعظم نریندر مودی نے کہا ہے کہ بھارت دہشت گردی کے خلاف لڑائی میں اسرائیل کے ساتھ پورے عزم کے ساتھ کھڑا ہے۔ اسرائیل کی پارلیمنٹ سے خطاب کرتے ہوئے انہوں نے کہا کہ کسی بھی صورت میں دہشت گردی انسانیت اور امن کیلئے خطرات پیدا کرتی ہے۔ اس سے قبل Benjamin وزیر اعظم نریندر مودی نے ٹیل ایبیب میں اسرائیل کے اپنے ہم منصب

کے ساتھ بالمشافہ ملاقات کر کے باہمی مفاد کے کئی معاملات پر تبادلہ خیال Netanyahu

کیا نریندر مودی اپنے اسرائیلی ہم منصب کے ساتھ یروشلیم میں وفد کے سطح کی بات چیت کر رہے ہیں جس دوران سائنس و ٹیکنالوجی، اختراع، دفاع اور سکیورٹی کے علاوہ دیگر کئی شعبوں میں شراکت داری کو مزید مضبوط بنانے پر تبادلہ خیال ہو رہا ہے۔

درخشاں

جموں میں واقع سید کانجو شاہ صاحب کے آستان عالیہ پر تجدید کاری اور تعمیر نو کا کام مکمل کیا گیا ہے۔ جس کا افتتاح آج جموں کشمیر وقف بورڈ کی چیئر پرسن ڈاکٹر سید درخشاں اندرابی نے کیا۔ اس موقع پر انہوں نے کہا کہ بورڈ عبادت گاہوں اور زیارت گاہوں کی دیدہ زیبی کا کام جاری رکھنے کیلئے پر عزم ہے

ساگر

نیشنل کانفرنس کے جنرل سیکریٹری علی محمد ساگر نے کہا ہے کہ موجودہ سرکار لوگوں کے مسائل حل کرنے میں سنجیدہ ہے۔ سرینگر میں پارٹی ہیڈ کوارٹر پر ایک اجلاس سے خطاب کرتے ہوئے انہوں نے کہا کہ لوگوں کی راحت رسانی کیلئے حکومتی سطح پر عوام دوست اقدامات کئے جا رہے ہیں۔

BJP

جموں کشمیر کے اہتمام سے آج سرینگر میں پنڈت دین دیال اُپادھیائے پریشکشن مہا ابھیان کے BJP اجے مہا وار اور جنرل MLA سلسلے میں ایک ورکشاپ منعقد ہوا۔ ورکشاپ سے پارٹی سے وابستہ ل سیکریٹری آر گنائزیشن اشوک کول کے علاوہ دیگر کئی لیڈروں نے خطاب کیا۔

کشمیر پولیس

سردار ولہ بھائی پٹیل کی یاد میں ایک سال تک جاری رہنے والے مخصوص پروگرام کے تحت اونٹی پورہ پولیس کے اہتمام سے پانپور مینحضرت شریف الدین ولی المروف شوقہ بابا صاحب کے آستان عالیہ اور جوالہ جی مندر مینصفائی مہم کا انعقاد ہوا۔ اس کے علاوہ ہائر اسکنٹری اسکول پانپور میں طالب علموں کے درمیان ایک تقریری مقابلہ بھی ہوا۔ پولیس کے اہتمام سے اونٹی پورہ میں بچوں کے خلاف جنسی زیادتیوں سے متعلق قوانین کے بارے میں ایک جانکاری پروگرام منعقد ہوا۔ اُدھر بندواڑہ اور بڈگام مینپولیس کے اہتمام سے آج تھانہ دیوس تقریبات منعقد ہوئیں۔ پولیس نے سوپور میں عمر طارق ڈار نامی ایک شخص کو گرفتار کر کے اس کے قبضے سے نشہ آور ادویات کی کچھ مقدار برآمد کی ہے۔

چرار پولیس

نوجوانوں کو تعمیری سرگرمیوں کی جانب راغب کرنے کی غرض سے پولیس کے اہتمام سے آج ناک آؤٹ کرکٹ ٹورنا منٹ کا آغا زہوا۔ اس T-20 چرار شریف کے شیخ العالم سپورٹس سٹیڈیم میں ٹورنا منٹ میں چرار شریف سب ٹویژن کی 8 ٹیمیں حصہ لے رہی ہیں۔

جموں پولیس

منشیات کے کاروبار اور استعمال کے خلاف اپنی کارروائی جاری رکھتے ہوئے پولیس نے جموں صوبے کے پونچھ ضلع میں علی اصغر نامی ڈرگ سمگلر کو گرفتار کیا ہے۔ اس دوران ادھمپور نامی دو ڈرگ سمگلروں کو Shuban Parsher گپتا اور Sharwan میں پولیس نے گرفتار کیا ہے۔ دریں اثنا ایس ایس پی ادھمپور اشوک امود ناگپورے نے پولیس افسران کی ایک میٹنگ کے دوران ضلع میں سلامتی صورتحال اور جرائم سے نمٹنے کیلئے پولیس کی سرگرمیوں کا جائزہ لیا۔ پونچھ مینپولیس نے پولیس کے اہتمام سے منشیات کے استعمال کے مضر اثرات کے بارے میں جانکاری پیدا کرنے کیلئے ایک پروگرام منعقد ہوا۔ اس دوران جموں پولیس نے غیر قانونی کان کنی میں استعمال کئے جانے والی دو گاڑیوں کو ضبط کیا ہے۔

مطالبہ

عوامی حلقوں نے منشیات کے کاروبار کے خلاف پولیس، نارکوٹکس بیورو اور دیگر متعلقہ ایجنسیوں کی کارروائیوں کی سراہنا کی ہے۔ تاہم لوگوں نے مطالبہ کیا ہے کہ عوامی اہمیت کے مقامات خصوصاً تعلیمی اداروں، پبلک پارکوں، تفریحی مقامات، اسپتالوں، چھوٹی بڑی گاڑیوں کے سٹینڈس، چوراہوں وغیرہ پر تلاشی کارروائیوں میں مزید تیزی لائی جانی چاہئے، تاکہ ڈرگ سمگلروں کے نیٹ ورک کو ختم کیا جاسکے

کرائم برانچ
کرائم برانچ کی اکنامک اوفینسز ونگ نے کووڈ19 کے دوران جموں کشمیر میں طبی ساز و سامان حاصل کرنے کے عمل میں بڑے پیمانے پر دھاندلی اور خرد برد کے الزام میں دو افراد کے خلاف کیس درج کیا ہے۔ ابتدائی تحقیقات میں پتہ چلا ہے کہ مذکورہ افراد نے ایک سرکاری محکمے سے دھوکہ دہی کے ذریعے 27 لاکھ روپے حاصل کئے اور انہوں نے ایک سرکاری طبی ادارے سے دو کروڑ 24 لاکھ روپے کی رقم وصول کرنے کا منصوبہ بنایا تھا۔

شوپیان

ڈپٹی کمشنر شوپیان کی جانب سے جاری ایک نوٹیفکیشن کے مطابق موسم ٹھیک رہنے کی صورت میں مغل روڈ پر کل یعنی 27 فروری سے ٹریفک کو چلنے کی اجازت دی جائے گی۔

انتقال

کیواڑہ سے تعلق رکھنے والے وادی کے ایک ممتاز ادیب اور شاعر عبدالغنی بیگ اطہر آج انتقال کر گئے۔ اُن کے انتقال پر جموں کشمیر اکیڈمی آف آرٹ کلچر اینڈ لنگویجز کے سابق سیکریٹری ڈاکٹر رفیق مسعودی، ادبی مرکز کمراز کے صدر محمد امین بٹ، جنرل سیکریٹری شبنم تلگامی، دائرہ ادب دلنہ کے سرپرست شیر علی مشغول، ساگر کلچرل فورم، ریڈیو لسٹرس ایسو سی ایشن اور دیگر کئی انجمنوں اور شخصیات نے دکھ اور صدمے کا اظہار کرتے ہوئے مرحوم کے لواحقین کے ساتھ ہمدردی کا ظاہر کیا ہے۔

انسٹا گرام

وزیر اعظم نریندر مودی کے انسٹا گرام اکاؤنٹ کے فالورس کی تعداد 10 کروڑ سے تجاوز کر گئی ہے۔ اس طرح نریندر مودی دنیا کے مقبول ترین لیڈر اور سیاست دان بن گئے ہیں۔

موسم

محکمہ موسمیات کے مطابق اگلے 24 گھنٹوں کے دوران جموں کشمیر کے بالائی علاقوں میں ہلکی بارش ہونے کا امکان ہے۔

سرینگر میں آج دن کا زیادہ سے زیادہ درجہ حرارت 20 اعشاریہ 2 ڈگری جبکہ کل رات کا کم سے کم درجہ حرارت 12 اعشاریہ 2 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 27 ڈگری جبکہ کل رات کا کم سے کم درجہ حرارت 14 ڈگری سیلسیس درج کیا گیا۔

سرینگر میں کل طلوع آفتاب صبح 7 بجکر 2 منٹ اور غروب آفتاب شام 6 بجکر 25 منٹ پر ہو گا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن کل صبح 7.45 منٹ پر

کشمیری میں نشر ہو گا۔

خدا حافظ